

## معدور افراد کے حقوق تعلیماتِ نبوی ﷺ کی روشنی میں

عبد الغفار \*

معدوریت ایک جامع اور وسیع اصطلاح ہے۔ اردو زبان میں معدوری کا لفظ دماغی و جسمانی عیب اور نفس ظاہر کرنے لیے استعمال ہوتا ہے۔ معاملات زندگی انسانی جسم کی جزوی یا کلی عدم صلاحیت سے متاثر ہوتے ہیں اور معدور فرد معاشرے کے دوسرے افراد کے مقابل برابری کی سطح پر کام کرنے کی صلاحیت نہیں رکھتا۔ اس معنوی وسعت کے اعتبار سے وہ تمام افراد جو کسی شرعی عذر کی بناء پر دینی احکام پر عمل نہ کر سکتے ہوں اور اس ضمن میں انہیں بعض رخصتیں حاصل ہوں تو انہیں معدور کہا جاتا ہے۔ برطانوی قانون برائے معدور افراد میں معدوری کو اس طرح بیان کیا گیا ہے۔

"Impairment which has a substantial and long term adverse effect on a person's ability to carry out normal day-to-day activities" (۱)

"ایسا جسمانی یا دماغی عارضہ جو انسان کے روزانہ کے معمولات زندگی انجام دینے کی الہیت و صلاحیت پر گہرے اور دیر پا اثرات مرتب کرے۔"

معدوریت کے تناظر میں مذکورہ بالا تعریف جامع، موثر اور قابل عمل ہے۔ اس میں وہ تمام بیماریاں جو انسانی معمولات و فرائض زندگی کو متاثر کرنے کی حد تک بڑھ چکی ہوں معدوریت میں شامل کی جائیں گی۔ مثلاً شوگر، بلڈ پریش، کینسر وغیرہ۔ یا ایسا جسمانی عارضہ یا پیدائشی تقصی جو انسان کے خواص، احساسات، ساعت، بصارت یا سوچنے سمجھنے کی صلاحیت اس قدر متاثر کر دے کہ انسان کیلئے اپنا وجود قائم رکھنا مشکل ہو جائے۔

اپنی بحاج اور مغلوق کی اصطلاحات اب متروک ہیں کیونکہ یہ اصطلاحات معدور زندگی کے لیے ایک مکمل ناکارہ پن کا فہم دیتی ہیں اور معدور افراد میں احساس کمتری اور احساس محرومی پیدا کرتی ہیں۔ قرآن کریم نے معدوری کا اظہار اشارہ و کنا یہ کے اسلوب سے کیا ہے اور قرآن کریم میں مذکورہ اصطلاحات بعینہ وہ ہی ہیں جو آج کی جدید دنیا معدوریت کے تناظر میں استعمال کر رہی ہیں۔ ارشاد باری تعالیٰ ہے:

**لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولَى الْضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ**

وَأَنفِسِهِمْ (۲)

اپنی جانوں اور اموال سے اللہ کی راہ میں جہاد کرنے والے مومن اور بغیر عذر کے بیٹھ رہنے والے مومن برادر نہیں۔

انگریزی میں "اولیٰ" کا ترجمہ (Persons) کے لفظ سے ادا ہوتا ہے اور "الضرر" کا ہم پلہ Difficult ہے لہذا "اولیٰ الضرر" کا صحیح انگریزی ترجمہ Persons with difficulties ہو گا۔ اقوام تحدہ کی معذوریت سے متعلق تمام دستاویزات میں معذور افراد کو Persons with difficulties لکھا گیا ہے۔ اور اسی طرح برطانوی قوانین و دستاویزات میں بھی معذور افراد کے لئے یہی اصطلاح استعمال کی گئی ہے۔ (۳)

ارشاد باری ہے:

لَيْسَ عَلَى الْضُّعَفَاءِ وَلَا عَلَى الْمُرْضَى وَلَا عَلَى الَّذِينَ لَا يَجِدُونَ مَا يُنِفِقُونَ حَرَجٌ إِذَا نَصَحُوا  
لِلَّهِ وَرَسُولِهِ (۴)

"اور ان لوگوں پر جو کمزور، بیمار اور جن کے پاس زادرا نہیں کوئی گناہ نہیں بشرطیکہ وہ خلوص دل کے ساتھ اللہ اور اس کے رسول کے ساتھ و فادار ہوں"

الضعفاء کا اردو ترجمہ عمر رسیدہ اور صحت کے لحاظ سے کمزور اشخاص اور انگریزی زبان میں "week people" ہے۔ لیکن week people کے الفاظ الضعفاء کا وہ فہم نہیں دیتے جو قرآن کریم کی اصل مراد ہے۔ لہذا اس لفظ کا درست ترجمہ Persons with difficulties/disabilities ہی ہو گا۔ سورہ نساء میں اللہ تعالیٰ نے ان لوگوں کو سخت و عیید نامی ہے۔ اور ان کو ظالم قرار دیا جنہوں نے ہجرت کے تاکیدی حکم کے بعد بغیر عذر کے ہجرت نہیں کی تھی۔ ارشاد باری تعالیٰ ہے:

إِلَّا الْمُسْتَضْعَفُونَ مِنَ الرِّجَالِ وَالنِّسَاءِ وَالْوُلُودِ إِنَّ لَا يَسْتَطِعُونَ حِيلَةً وَلَا يَهْتَدُونَ سَبِيلًا (۵)

کمزور مردو خواتین اور بچوں کو اس عیید سے مستثنی قرار دیا گیا ہے۔ کمزور سے مراد صحت کے لحاظ سے کمزوری، راستے سے بے خبری یا زادراہ کی عدم دستیابی وغیرہ شامل ہیں۔ واقعات اور روایات سے پتہ چلتا ہے کہ ہجرت نہ کرنے والوں میں ناپینا اور لنگڑے افراد بھی شامل تھے۔ لہذا اس اصطلاح کا ترجمہ بھی Persons with difficulties/disabilities ہی مناسب اور درست ہے۔

قرآن کریم نے معذور افراد کے لیے فقیر کی اصطلاح بھی استعمال کی ہے۔ إِنَّمَا الصَّدَقَاتُ لِلْفُقَرَاءِ وَالْمَسَاكِينُ وَالْعَالَمِلِينَ عَلَيْهَا ..... (۶)

آیت مذکورہ میں زکاۃ کے آٹھ مصارف بیان ہوئے ہیں جن میں سے پہلا مصرف ”فقراء“ کا ہے۔ معاشیات کی اصطلاح میں فقیر سے مراد وہ شخص ہے جس کی ریڑھ کی ہڈی ٹوٹی ہوئی ہو اور جس شخص کی ریڑھ کی ہڈی ٹوٹ جائے اس کے جسم کا نچلا حصہ مفلوج (معذور) ہو جاتا ہے اور وہ شخص اکتساب معاش کے قابل نہیں رہتا لہذا عربی لغت میں لفظ ”فقیر“، کا اصل اطلاق معذور افراد پر ہوتا ہے۔

اسلام میں معذوریت کے اصول:

معذوریت سے متعلق اسلام سب سے پہلا جو انسانی اصول وضع کرتا ہے وہ یہ کہ ”تمام انسان انسانیت میں برابر ہیں“۔ قرآن کریم نے تمام انسانوں کو برابر قرار دیا ہے اور تقویٰ کو باعث شرف و عزت قرار دیتا ہے۔ رسول اللہ ﷺ نے خطبہ جماعت الدواع کے موقع پر بطور خاص فرمایا:

أَيُّهَا النَّاسُ أَلَا إِنْ رَبُّكُمْ وَاحِدٌ وَإِنْ أَبَاكُمْ وَاحِدٌ إِلَّا لَا فَضْلٌ لِعَرَبِيٍّ عَلَى أَعْجَمِيٍّ وَلَا

لِعَجَمِيٍّ عَلَى عَرَبِيٍّ وَلَا لِأَحْمَرٍ عَلَى أَسْوَدٍ وَلَا أَسْوَدٍ عَلَى أَحْمَرٍ إِلَّا بِالْتَّقْوَى۔ (۷)

”اے لوگو تمہارا رب اور تمہارا باپ ایک ہی ہے، تو کسی عربی کو عجمی پر اور کسی عجمی کو عربی پر، کسی گورے کو کالے پر اور کالے کو گورے پر مساوائے تقویٰ کی بنیاد پر کوئی فضیلت حاصل نہیں۔“

براہبری کا یہ اصول اسلام کے نظریہ معذوریت کی اساس ہے۔ ان کے ساتھ مغض معذوری کی بنیاد پر کسی قسم کا غیر انتیازی سلوک نہیں رکھا جائے گا۔ معذور افراد کے ساتھ ”حسن سلوک“ اسلام میں معذوریت کا دوسرا بنیادی اصول ہے۔ اسلام میں معذور افراد کے ساتھ حسن سلوک رحم و ترس کا نتیجہ نہیں بلکہ اس حق کا نتیجہ ہے جو ان کی زندگی کو عام افراد کے برابر لانے کے لیے قوم اور معاشرے کے ذمہ ہے۔ لہذا معذور افراد کے حقوق ان ضروریات کا نتیجہ ہیں جو معذوری کی وجہ سے پیدا ہوتی ہیں۔ ہم روایتی طور پر معذوریت کا جو معنی مراد لیتے ہیں وہ ”مکمل ناکارہ پن“ ہے۔ لیکن اسلام اس سے ضعیف و ناتوان مراد لیتا ہے۔ یعنی معذور آدمی کام کرنے کے قابل ہوتا ہے۔ لیکن اس میں صلاحیت کم ہو جاتی ہے۔ یا ایک کام کرنے کی صلاحیت نہیں ہوتی مگر دوسرے کام کرنے کی صلاحیت بد رجہ اتم موجود ہوتی ہے۔

رسول اللہ ﷺ نے پہلی مرتبہ معذوریت کے اس اصول کو متعارف کروایا۔ عرب معذوریت کے لفظ سے مکمل ناکارہ پن مراد لیتے تھے لیکن قرآن حکیم نے غزوہ توبک میں معذوری کی وجہ سے شامل نہ ہونے والے افراد کو ”ضعفاء“ کا نام دے کر جہاد سے مستثنیٰ قرار دیا ہے یعنی زندگی کا ایک فریضہ ادا نہیں کر سکتے تو کیا ہو ادوسرے فرائض زندگی تو ادا کر سکتے ہیں۔ رسول اللہ ﷺ نے معذور افراد کے لئے ضعیف کی اصطلاح استعمال کی ہے۔ امام بخاری حذیلۃ

نے ایک حدیث نقل کی ہے کہ معاذ بن جبلؓ مدینہ کی نواحی بستی کی ایک مسجد میں امامت کرواتے تھے اور لوگوں کو بہت لمبی نماز پڑھاتے تھے۔ ایک شخص طوال نماز کی وجہ سے نماز چھوڑ کر چلا گیا۔ اس بات کی اطلاع رسول اللہ ﷺ کو ہوئی تو آپؐ معاذ بن جبلؓ سے ناراض ہوئے اور فرمایا:-

كان معاذ ابن جبل يصلى مع النبى ﷺ ثم بر جمع فيوم قومه، فصلى العشاء فقرأ بالبقرة، فانصرف الرجل فكان معاذ يناول منه فبلغ ذلك النبى ﷺ فقال: (فتان، فتان، افتان) ثلث مرار أو قال: (فتان، فتان، فتان)، وأمره بسورتين من أوشط المفصل قال عمرو: لا أحفظهما۔ (۸)

آپؐ ﷺ نے ارشاد فرمایا اے معاذ نماز مختصر پڑھایا کرو کیونکہ نماز میں بوڑھے بھی ہوتے ہیں یا بھی، ضعیف (معدور) بھی ہوتے ہیں اور حاجت مند بھی۔ بخاری شریف کی مذکورہ بالا حدیث کے متصل بعد متعدد احادیث وارد ہوئی ہیں جن میں یہ بات تفصیلاً اور وضاحت کے ساتھ بیان کی گئی ہے کہ نماز میں معدور اور کمزور افراد کی رعایت کی جائے اور نماز ہلکی پڑھائی جائے۔ حدیث کے الفاظ ہیں: ”فإن فيهم الضعيف والكبير وذا الحاجة“، تم اردو میں بھی بوڑھے آدمی کے لیے ضعیف کا لفظ استعمال کرتے ہیں جبکہ عربی میں الکبیر کا لفظ استعمال ہوتا ہے اور قرآن و حدیث میں بھی بوڑھے آدمی کے لیے الکبیر کی اصطلاح ہی استعمال ہوئی ہے۔ مذکورہ حدیث میں بوڑھے، یا باری اور ضرورت مند افراد کو نکال کر معدور افراد کی کمیگری ہی رہ جاتی ہے۔ جس سے معلوم ہوتا ہے کہ رسول اللہ ﷺ کی ضعیف سے مراد معدور افراد ہی تھے اس کی تائید اس بات سے بھی ہوتی ہے کہ قرآن حکیم نے معدور افراد کے لیے جو ”ضعفاء“ کی اصطلاح استعمال کی ہے۔ یہ اس بات پر مضبوط فرینہ ہے کہ اس حدیث میں ضعیف سے مراد معدور افراد ہی ہیں۔

اسلام معدور افراد کے ساتھ رحم پرسی کی اپیل نہیں کرتا بلکہ ان کے ساتھ رویہ بہتر کرنے کی ضرورت کی ہدایت کرتا ہے اور ان کے ساتھ معاشرہ کی ناصافی کی نہیں کرتا بلکہ اور فرد کے ذمہ دوسرا فرد کے جو حقوق ہیں انہیں ادا کرنے کا حکم دیتا ہے نہ صرف حقوق کی ادائیگی پر زور دیا بلکہ اس سلسلے میں اخلاقی ہدایات بھی دی ہیں۔ ارشاد باری تعالیٰ ہے:

يَا أَيُّهَا الَّذِينَ آمَنُوا لَا يَسْخُرُ قَوْمٌ مِّنْ قَوْمٍ عَسَى أَنْ يُكُونُوا خَيْرًا مِّنْهُمْ وَلَا إِسَاءَ مِنْ نِسَاءٍ عَسَى أَنْ يَكُنَّ خَيْرًا مِّنْهُمْ وَلَا تَمْلِزُوهُنَّ وَلَا تَنَاهِزُوهُنَّ وَلَا تَأْذِنُوهُنَّ بِالْأَقْبَابِ بِنِسْسِ الْإِسْمِ الْفُسُوقُ بَعْدَ الْإِيمَانِ وَمَنْ لَمْ يَتَبْعُثْ فَأُولَئِكَ هُمُ الظَّالِمُونَ (۹)

کسی کو برقے لقب اور نام سے نہ پکارو ایمان لانے کے بعد برقے القاب سے پکارنا برا کام ہے۔ آیت مبارکہ میں کسی شخص کو اس کے جسمانی عذر کا نام لیکر پکارنے سے منع کیا گیا ہے۔ مثلاً کسی کو لوہا، لٹکڑا، اندھا، کاٹ کہنا بر القب اور بر انام ہے اور انہائی قیچی فعل ہے۔ یہی وجہ ہے قرآن کریم نے جو مغضور افراد کے لئے جو اصطلاحات استعمال کی ہیں وہ صرف افراد کے جسمانی عذر کو بیان نہیں کرتیں۔ مثلاً سورہ النساء میں ”اولیٰضرر تکلیف والے لوگ“، سورہ الذاریات آیت نمبر ۱۹ میں ”المحروم“ کا لفظ استعمال ہوا ہے۔ جس کا عام معنی مفلس اور نادر لوگ ہیں۔ لیکن اس سے جسم کے کسی حصے اعضو سے حروم شخص کے معنی بھی متشرع ہوتے ہیں۔ سورہ توبہ آیت نمبر ۹۱ میں الضعفاء کا لفظ استعمال کیا ہے۔ قرآن حکیم نے اس اصطلاح کو مغضور افراد کے لئے استعمال کیا ہے۔ قرآن کریم نے ایک اخلاقی ہدایت یہ بھی دی کہ اگر مغضور افراد دین کی سمجھ بوجھ اور حق کی طلب رکھتے ہوں تو وہ اللہ کے نزدیک ایک طاقتو اور معاشرے کے معزز فرد ہیں اور اسلام کے لئے مفید اور دولت اسلام کے لئے قیمتی اثاث ہیں۔ یہی وہ نکتہ ہے جسے اللہ تعالیٰ نے سورہ عبس کے آغاز میں رسول اللہ ﷺ کو دعوت دین کا صحیح طریقہ سمجھاتے ہوئے بیان فرمایا:

عَبْسَ وَتَوْلَىٰ—أَن جَاءَهُ الْأَعْمَىٰ—وَمَا يُدْرِيكَ لِعَلَهُ يَرْسُكُ—أُو يَدْكُرُ فَتَنَفَّعَهُ الْذُكْرُي (۱۰)  
تیوری چڑھائی اور بے رخی بر تی اس بات پر کہ وہ اندھا اس کے پاس آگیا اور تمہیں کیا خبر شاید وہ  
سدھر جائے... اخ

عین اس وقت جب آپ ﷺ اسردار ان مکہ کو دعوت دین پیش کر رہے تھے تو ایک ناپینا شخص عبد اللہ ابن ام مکتومؓ بارگاہ رسالت میں حاضر ہوا اور آپ ﷺ سے کچھ پوچھنا چاہا تو آپ ﷺ نے اپنارخ اس خیال سے موڑ لیا کہ میں اس وقت جن لوگوں کو راست پر لانے کی کوشش کر رہا ہوں اگر ان میں کوئی ایک بھی ہدایت پا لے تو اسلام کی تقویت کا بڑا ذریعہ بن سکتا ہے۔ بخلاف ابن ام مکتوم کے جو ایک ناپینا ہے اور اپنی مغضوری کے باعث اسلام کے لئے اس قدر مفید ثابت نہیں ہو سکتا جس قدر اسرداروں میں کوئی مسلمان ہو کر مفید ہو سکتا ہے۔

رسول اللہ ﷺ کا مغضور افراد کے ساتھ رویہ :

غزوہ توبک کے موقع پر رسول اللہ ﷺ نے غزوہ میں شریک صحابہ سے ارشاد فرمایا:

ان أقواماً بالمدینة خلفنا ما سلکنا شعباً ولا وادياً لَا وهم معنا فيه ،حسبهم العذر . (۱۱)  
مدنیہ میں کچھ ایسے لوگ ہیں جنہوں نے سفر توبک میں تمہارے ساتھ کوئی وادی / آھائی عبور نہیں کی یعنی وہ اس سفر میں تمہارے ساتھ ہیں۔ صحابہ کرام نے عرض کیا وہ لوگ تو مدینہ میں ہیں۔ ہمارے ساتھ کیسے؟ آپ ﷺ

جو اب ارشاد فرمایا کہ انہیں سفرِ جہاد سے مendumri نے روکے رکھا ہے۔ رسول اللہ ﷺ نے عبد اللہ ابن ام مکتوم نے پینا صحابی کو متعدد بار مذینہ کا گورنر مقرر فرمایا اور مسجدِ نبوی کی امامت کے فرائض سونپے۔ ایک مرتبہ عبد اللہ ابن ام مکتوم نے گھر میں نماز ادا کرنے کی اجازت طلب کی تو رسول اللہ ﷺ نے انہیں اس کی اجازت نہ دی۔ (۱۲)

ذکورہ حدیث سے جہاں نماز باجماعت کی فرضیت اور اہمیت واضح ہوتی ہے وہاں اس بات کی طرف واضح اشارہ ہے کہ رسول اللہ ﷺ کو اپنے ناپینا صحابی سے بہت پیار تھا۔ آپ انہیں پانچ وقت مسجد میں دیکھنا چاہتے تھے کہ عبد اللہ ابن ام مکتوم ان فوائد سے محروم نہ رہیں۔ کہیں ایسا نہ ہو کہ وہ اجتماعیت سے کٹ کر گھر میں مقید ہو جائیں اور تہائی محسوس کریں اور اپنی مendumri سے احساسِ مکتری کا شکار ہو جائیں۔

حضرت عمر فاروقؓ کا دورِ خلافت انسانی تاریخ کا ایک مثالی دور حکومت ہے۔ اس دور میں جس طرح مendumri افراد، یہود، یتیم، بے روزگار اور تنگستون کی مالی معاونت ہوئی کسی اور دور میں اس کی مثال نہیں ملتی۔ آپؓ نے اسلامی فوج کے ان تمام سپاہیوں اور افسران کے ماہانہ وظائف مقرر کئے جو مختلف جنگوں میں مendumri ہو گئے تھے اور انہیں ملازم بھی فراہم کئے۔ علاجِ معالجہ اور دیگر سہولیات بھی بہم پہنچاتے رہے۔ اس کے علاوہ عمومِ الناس میں جو لوگ مendumri تھے ان کے لئے بھی بیتِ المال سے ماہانہ وظائف مقرر کئے۔ آپؓ نے ایک ناپینا صحابی سعید بن یربوؓ سے دریافت کیا کہ آپؓ مسجد میں نماز باجماعت کیوں نہیں ادا کرتے۔ انہوں نے کہا امیر المؤمنین میں ناپینا ہوں مجھے راستہ دکھائی نہیں دیتا اس لئے مسجد میں نماز باجماعت ادا کرنے سے قادر ہوں۔ آپؓ نے فوری طور پر ناپینا صحابی کو ایک ملازم فراہم کیا جو ہمہ وقت اس کے ساتھ رہتا تھا۔ (۱۳)

حضرت عمرؓ ایک مرتبہ لوگوں کو کھانا کھلارہے تھے کہ ایک شخص کو دیکھا کہ وہ اپنے بائیں ہاتھ سے کھانا کھا رہا تھا۔ پاس جا کر کہا کہ اپنے داہنے ہاتھ سے کھانا کھا۔ اس نے کہا کہ جنگ موتتے میں میرا دلیاں ہاتھ جاتا رہا۔ حضرت عمر کو رفت ہوئی اور اس کے برابر بیٹھ گئے اور کہنے لگے کہ افسوس تھیں وضوع کون کر اتا ہو گا، سر کون دھوتا ہو گا، پکڑے کون پہننا تا ہو گا۔ پھر ایک مستقل خادم مقرر کر دیا اور اس کے لیے تمام ضروری چیزیں مہیا کر دیں۔ (۱۴)

رسول اللہ ﷺ نے ارشاد فرمایا "من سلبت کریمته عوضته منها الجنة" (۱۵)

جو شخص دمحوب چیزوں (آنکھیں، کان، ہاتھ یا پاؤں وغیرہ) سے مendumri ہوا اس کا بدلا اسے جنت کی صورت میں ملے گا۔ یعنی جنت اسے اس کے عمل کی وجہ سے نہیں بلکہ اس کی Mendumri کے معاوضہ کی صورت میں عطا ہوگی۔ ایک اور حدیث مبارکہ میں رسول اللہ ﷺ نے ارشاد فرمایا کہ میں نے عمر بن جحوح کو لگڑاتے ہوئے جنت میں داخل ہوتے دیکھا۔ (۱۶) ثابت ہوا کہ Mendumri اہل ایمان کے لئے جنت Mendumriتی کی تکلیف پر صبر کرنے کا

نتیجہ ہوگی اور نیک اعمال ان کے اضافی انعامات کا سبب بنیں گے۔  
حقوق مغذوریت کی تحریک کا تاریخی جائزہ:

اسلام نے اپنے آغاز میں ہی عبد اللہ ابن ام کلتوم ایک نابینا شخص کو اپنے دامن میں شرف بخش کر "حقوق مغذوریت" کی تحریک کا اعلان کر دیا۔ قرآن پاک کی سورہ عبس کی ابتدائی آیات اس تحریک کا اینڈھنا تھیں۔ جب رسول اللہ ﷺ نے اسلامی حکومت کی بنیاد رکھی تو اس وقت اس تحریک میں مغذور افراد کی ایک قابل ذکر تعداد شامل ہو چکی تھی۔ بانی تحریک حضرت محمد ﷺ نے اپنے مغذور ساتھیوں کو مغذوری کا احساس تک نہ ہونے دیا اور انہیں تحریکی ذمہ داریاں سونپی۔ اس طرح یہ افراد مغذور نہ رہے بلکہ معاشرہ کے بلند مقام پر فائز ہو گئے۔ عہد نبوی ﷺ کے بعد یہ تحریک مزید مضبوط ہوتی چلی گئی۔ حضرت عمرؓ نے مغذوریت کی تحریک کو با قاعدہ منظوم کر کے مغذور افراد کے لئے مغذوری الاؤنس مقرر کیا اور سخت قسم کی جسمانی مغذوری رکھنے والے افراد کے لئے مستقل ملازم فراہم کیے۔

جو لوگ معاشرے کی تعمیر و ترقی میں حصہ نہیں لے سکتے وہ معاشرے کا حصہ نہیں بن سکتے۔ معاشرتی زندگی کے فوائد صرف ان لوگوں کو حاصل ہونے چاہیے جو صنعتی ترقی کے لئے مفید اور کارآمد ثابت ہوں۔ یہ سوچ اور فکر یورپ کی سماجی تاریخ کا حصہ تھی۔ برطانوی حکومت کے چند قوانین میں اس سوچ اور فکر کی عکاسی کرتے ہیں۔

برطانیہ میں دماغی طور پر مغذور افراد کو 1834ء "The poor amendment" Act کے ذریعے مشقت خانوں میں منتقل کر دیا گیا۔ اور 1913ء Mental deficiency Act کے ذریعے ایسے افراد کو پاگل اور ناکارہ قرار دیتے ہوئے پاگل خانوں میں ٹھہرایا گیا اور بعض کو دماغی ہسپتا لوں میں داخل کر دیا گیا۔ اسی طرح 1930ء سے 1940ء کے درمیان مغذور افراد کو معاشرہ سے الگ کرنے کی تحریک شروع ہوئی۔ یہ تحریک اس بات پر پہنچ ہوئیں کہ جو افراد دماغی یا جسمانی مغذوری کے باعث اپنے جسم کی خود دیکھ بھال نہیں کر سکتے انہیں زندہ رہنے کا کوئی حق حاصل نہیں۔ آرین نسل کے جرمن نازیوں نے اپنے ملک سے ہنگی مغذور بچوں کا صفائی کر دیا۔ تاہم یہ سویں صدی میں یہ سوچ یکسر بدلتی ہے۔ انگلینڈ پہلا ملک تھا جس نے 1944ء میں مغذور افراد کے لئے ماحول کو خاصا ساز گاربنا یا اور 1976ء میں Mobility allowance میں اضافہ کیا۔ 1994ء میں Disabled Persons Employment Act 1944 کی پچاس سالہ تقریب منائی گئی۔ برطانوی پارلیمنٹ Disabililty Discrimination Act 1995 نے ایک عوامی سروے کے بعد مذکورہ بالاقانون کو منسوخ کر کے

متغیر کروادیا اور اس طرح معدور افراد کے ساتھ اقیازی سلوک کا خاتمہ کر دیا گیا۔

ماضی میں معدوریت کے حوالے سے عرب کی سوچ اور فکر کا زاویہ بھی یورپ سے مختلف نہ تھا بلکہ حقارت کا پہلو عرب کے معاشرہ میں اخلاقی عیب کا مہلک اضافہ تھا۔ خواتین، بچے اور معدور افراد و راشت کے حق سے محروم تھے، اہل ثروت کم تر افراد کے ساتھ میں جوں کو پسند نہیں کرتے تھے۔ رسول اللہ ﷺ نے جب دعوت دین کا آغاز کیا تو سردار ان قریش کا ایک مطالبہ یہ بھی تھا کہ ہم غریب نادار اور معدور لوگوں کے ساتھ نہیں بیٹھ سکتے۔ اگر آپ ہمیں اپنے موقف سے آگاہ کرنا چاہتے ہیں تو ہمارے لئے علیحدہ نشست کا اہتمام کریں۔ معدور افراد سے متعلق عرب کا یہ رویہ ان کی ڈھنی پستی اور گراوٹ کی عکاسی کرتا ہے۔

برصیر میں معدور افراد کو معاشرے میں مااضی کی طرح آج بھی بوجھ سمجھا جاتا ہے اور انہیں صرف بھیک مانگنے کے قابل قرار دیا جاتا ہے۔ عام تصور ہے کہ معدور افراد خصوصاً نادینا افراد معاشرے میں فعال زندگی نہیں گزار سکتے۔ انہیں صرف خیرات کا مستحق سمجھا جاتا ہے۔ لوگ ہر نادینا فرد کو حافظ جی کہتے ہیں۔ حتیٰ کہ لفظ حافظ جی کا معنی ہی نادینا فرد کے سمجھے جاتے ہیں۔ معدور افراد معاشرے پر بوجھ بننے اپنی زندگی کے دن پورے کرنے کی کوشش کرتے ہیں۔ ہمارے معاشرے میں تو ڈھنی معدور لوگوں کے ساتھ کچھ عقیدت وابستہ کر لی جاتی ہے اور لوگ انہیں اللہ لوک کہہ کر پکارتے ہیں۔

گذشتہ چند دہائیوں سے معدور افراد کے حقوق کے لئے عالمی سطح پر کوششیں ہو رہی ہیں۔ اقوام متحده نے پہلی بار 1982ء کو معدور افراد کا عالمی سال قرار دیا اور اس کے نتیجے میں ولڈ پرограм آف ایکشن برائے معدور افراد ترتیب دیا گیا۔ جس کا بنیادی مقصد معدور افراد کو زندگی کی دوڑ میں شامل کرنا تھا۔ (۱۷)

اقوام متحده نے تمام رکن ممالک سے مطالبه کیا کہ وہ معدور افراد کو زندگی کی دوڑ میں شامل کرنے کی اس عالمی تحریک میں اپنا فعال کردار ادا کریں اور معدور افراد کے حقوق کو انسانی حقوق تسلیم کریں۔ (۱۸)

### معدور افراد کے حقوق:

آج کی دنیا معدور افراد کے حقوق کے لئے جو کوششیں کر رہی ہے اس سے کہیں زیادہ اسلام نے چودہ سو سال قبل اخلاقی اور انسانی ہدایات دینے کے ساتھ ساتھ ان کے حقوق کے قانونی تحفظ کا اہتمام کیا ہے۔ لیکن آج اسلام کے مضبوط و مربوط کفالت عالم کا نظام اس کے ثمرات دنیا کی نگاہ سے او جھل ہو گئے ہیں۔ اسلام نے کفالت و بھالی، ترقی کے کیساں موقع اور اجتماعی زندگی میں مکمل شمولیت کا لائچہ عمل احسان کے رہنمای اصول کی روشنی میں تعین کیا ہے اور ان سے حسن سلوک معاشرے کا فرض قرار دیا ہے۔

### ۱۔ حق احسان:

اسلام کا ضابطہ عمل بے لگ اور مسکونم ہے۔ تمام انسان معدور و غیر معدور حصول عدل کے حقوق اور ادائے عدل کے پابند ہیں۔ معدوری کی بنا پر غیر امتیازی سلوک اسلامی نظام عدل کے منافی ہے۔ ارشاد باری تعالیٰ ہے:

إِنَّ اللَّهَ يَأْمُرُ بِالْعُدْلِ وَإِلَحْسَانِ وَإِيتَاءِ ذِي الْقُرْبَىٰ فَيَنْهَا عَنِ الْفَحْشَاءِ وَالْمُنْكَرِ وَالْبَغْيِ  
يَعْظُمُ لَعْنَكُمْ لَعْنَكُمْ تَدْكُرُونَ (۱۹)

آیت مذکورہ میں عدل اور احسان کا حکم ایک ساتھ آیا ہے۔ عدل معاشرہ کے ہر فرد کا بنیادی حق ہے لیکن احسان صرف ان لوگوں کا حق ہے جو احسان کے ساتھ ہیں اور اس کے ساتھ وہ لوگ ہیں جو کسی دماغی یا جسمانی عرضہ کی وجہ سے مفید زندگی گزارنے سے قاصر ہیں۔ معدور افراد کو زندگی کی جملہ سہولیات، خدمات، ضروریات و اشیاء فراہم کرنا معاشرہ اور حکومت پر ان کا حق احسان ہے۔ حدیث جبرایل علیہ السلام میں انہوں نے جب رسول اللہ ﷺ سے پوچھا کہ احسان کیا ہے؟ آپ ﷺ نے جواب میں احسان کو عبادت قرار دیا ہے۔ (۲۰)

معلوم ہوا ہے کہ جیسے عبادت فرض ہے اسی طرح احسان فرض ہے۔ اور یہ عبادت / احسان ایسے کریں کہ جیسے اللہ تعالیٰ دیکھ رہا ہے۔ ان دو چیزوں میں انسان کا اصل امتحان ہے اور انسان کو انہیں معاملات کے نتائج سے دنیا و آخرت میں سابقہ پیش آتا ہے یا آئیگا۔ جس طرح عبادت نہ کرنے کی کوئی سزاد نیا میں نہیں رکھی گئی اسی طرح دوسرے کے ساتھ حسن سلوک کی بھی کوئی سزا مقرر نہیں ہے۔ لہذا احسان ایک اخلاقی فرض ہے جس کی ادائیگی دین و دنیا کی بھلائی ہے۔

### ۲۔ حق سرپرستی:

وہ افراد جو دماغی یا جسمانی معدوری کی وجہ سے اپنے اموال اور جائیداد کی حفاظت نہیں کر سکتے شریعت نے انہیں حق دیا ہے کہ کوئی دوسرا شخص ان کے مفادات کی دیکھ بھال کرے۔ ارشاد باری تعالیٰ ہے:

وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَاماً وَأَرْزُقُوهُمْ فِيهَا وَأَنْكُسوهُمْ وَقُولُوا لَهُمْ  
قَوْلًا مَعْرُوفًا (۲۱)

اور تم نا دان لوگوں کو اموال مت دو جو کہ تمہارے لئے قیام زندگی ہے اس مال میں سے ان کو کھلاو، پہناو اور ان سے اچھی گفتگو کرو۔

قرآن کا اسلوب عام ہے لیکن احکام کے باب میں حکم صرف ان افراد کے ساتھ خاص ہوتا ہے جن سے کسی فریضہ کی ادائیگی مطلوب ہوتی ہے۔ آیت مذکورہ میں دماغی طور پر معدور افراد کو مال نہ دینے کا حکم صرف ان

لوگوں کو دیا جا رہا ہے جو ان کے سر پرست ہیں۔ اس آیت کی رو سے مذکور افراد کو حق سر پرستی حاصل ہے۔ علاوہ ازیں اللہ تعالیٰ نے آیت مبارکہ میں سر پرست کو اس بات کا پابند ٹھہرایا ہے کہ زیر دست مذکور افراد کو کھانا، لباس اور دیگر ضروریات زندگی ان کے مال میں سے فراہم کریں اور ان سے شائستہ غنیمت کریں۔

### ۳۔ حق ملکیت و وراثت:

مذکور افراد کو اسلام نے ملکیت کے ساتھ وراثت کا بھی حق دار ٹھہرایا ہے۔ ارشاد باری تعالیٰ ہے۔

لَلْرِجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ  
وَمِمَّا قَلَّ مِنْهُ أَوْ كَثُرَ نَصِيبًا مَفْرُوضًا (۲۲)

"آباء اجداد کے ترکہ میں سے حصہ پانے والے ورثاء کو قرآن کریم نے رجال اور نساء کے الفاظ سے تعبیر کیا ہے۔ رجال اور نساء جنس کے اعتبار سے عام ہیں۔ اس میں مذکور مرد اور مذکور عورتیں بھی شامل ہیں۔

### ۴۔ حق کفالت:

مذکور افراد دماغی یا جسمانی معدوری کی وجہ سے معاشی کاروباری فرائض سرانجام نہیں دے سکتے۔ اس لئے معاشرہ اور نظم حکومت پر ان کا یہ حق ہے کہ ان کو بنیادی ضروریات مثلًا روٹی، کپڑا، مکان بلا معاوضہ فراہم کیا جائے۔ ارشاد باری تعالیٰ ہے:

لَيْسَ عَلَى الْأَعْمَلِ حَرَجٌ وَلَا عَلَى الْأَعْرَاجِ حَرَجٌ وَلَا عَلَى الْمُرِيضِ حَرَجٌ وَلَا عَلَى أَنْفُسِكُمْ أَنْ  
تَأْكُلُوا مِنْ بَيْوَتِكُمْ (۲۳)

"اندھے اور لنگرے پر کوئی گناہ نہیں ہے کہ وہ تمہارے گھروں میں سے بلا اجازت کھائیں"۔

سید ابوالاعلیٰ مودودی رحمۃ اللہ علیہ بالا آیت کی تفسیر میں لکھا ہے کہ مذکور آدمی کا پورے معاشرے پر حق ہے کہ معاشرہ انہیں غذا اور خوراک مہیا کرے۔ مذکور آدمی اپنی بھوک رفع کرنے کے لیے ہر گھر اور ہر جگہ سے کھا سکتا ہے۔ اس کی معدوری سارے معاشرے پر اس کا حق قائم کر دیتی ہے۔ اس لیے جہاں سے بھی اسکو کھانے کے لئے جائز ہے۔ (۲۴) اللہ تعالیٰ نے سورہ الذاریات میں اس حق کو اس طرح بیان کیا ہے:

﴿وَفِي أَمْوَالِهِمْ حَقٌّ لِّلْسَّائِلِ وَالْمُحْرُومِ﴾ (۲۵)

### ۵۔ سیاسی حق:

اسلام مذکور افراد کو ملکی تغیر و ترقی اور نظم ریاست میں اپنا کردار ادا کرنے کا مکمل حق دیتا ہے۔ ریاست

مدینہ کی تعمیر و ترقی اور لظم حکومت میں معدور صحابہ کرامؐ کا موثر کردار ہمارے لئے مشعل راہ ہے۔ رسول اللہ ﷺ نے حضرت عبداللہ ابن ام مکتوٰم، آنکھوں سے معدور صحابی کو متعدد بار اپنی عدم موجودگی میں اپنی نیابت کے فرائض سونپے۔ اسی طرح میدان جہاد میں معدوری کے باوجود رسول اللہ ﷺ نے ان کو اسلامی فوج کا علم اٹھانے کی اہم ذمہ داری بھی سونپی۔ (۲۶)

منصب قضاۃ ایک اہم ذمہ داری ہے جو یقیناً ان افراد کو سونپی جاسکتی ہے جو تقویٰ اور پرہیز گاری میں متاز اور علم دینی میں اہم مقام رکھتے ہوں۔ رسول اللہ ﷺ نے اس اہم منصب پر اپنے معدور صحابی حضرت سعد بن معاویؓ جو کہ جنگ کے باعث اپنے دونوں بازوں سے معدور ہو گئے تھے، کو فائز کر کے امت کے لیے سنگ میل قائم کر دیا ہے۔ (۲۷) اگر کوئی شخص اپنے جسمانی عذر کے باوجود اپنے آپ کو اہل ثابت کرے تو اس کو کوئی بھی اہم ذمہ داری دی جاسکتی ہے۔

#### ۶۔ معاشی حق:

اسلام نے معدور افراد کو معاشی اور کاروباری حق دیا ہے کہ وہ کاروبار اور سرمایہ کاری کریں۔ ارشاد باری تعالیٰ ہے:

وَلَا تَتَمَنَّوْ مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ لِّرِجَالٍ نَصِيبٌ مِمَّا أَكْتَسَبُوا وَلِلنِّسَاء نَصِيبٌ مِمَّا أَكْتَسَبْنَ (۲۸)

مردوں کے لیے جو کچھ وہ کمائیں ان کی آمدنی ہے اور عورتوں کے لئے جو کچھ کمائیں وہ ان کے لئے آمدن ہے۔

قانون اسلامی کے تناظر میں "اکتساب" کا لفظ کاروبار سرمایہ کاری اور آمدن کے لئے استعمال ہوتا ہے۔ اکتساب مرد اور عورت کا حق ہے۔ رجال اور نساء کے الفاظ جنس کی شمولیت کے اعتبار سے عام ہیں۔ جس کے دائرہ کار میں معدور افراد بھی شامل ہیں۔

#### ۷۔ حق قانون سازی:

قانون ساز اداروں میں طبقہ اور علاقہ کی نمائندگی اس لئے ہوتی ہے کہ وہ اپنے لوگوں کے مسائل کو بخوبی جانتے ہیں۔ اقلیت کے لوگ ہی اقلیت کے مسائل کو سمجھتے ہیں اور اسی طرح خواتین کا معاملہ ہے علی ہذا القیاس۔ مسائل کی بناء پر ہی قانون تشکیل پاتا ہے، لہذا قانون سازی میں معدور افراد کی شمولیت ضروری ہے اور ان کا بحیثیت عوام یہ ان کا حق ہے کہ ان کو نمائندگی دی جائے۔ کیونکہ غیر معدور افراد معدوری کی تکلیف محسوس

نہیں کر سکتے۔ کیونکہ وہ جانتے ہی نہیں کہ معذروی کیا ہے۔ معذور افراد کے لیے قانون سازی کے ان حقوق کو تمام سیاسی جماعتوں کو اپنے منشور اور اسلامی جمہوریہ پاکستان کے آئین میں تسلیم کرنا چاہیے اور انہیں قومی سیاست کے دھارے میں شامل کرنا چاہیے۔

#### ۸۔ حق تعلیم:

کسی بھی قوم کی تعمیر و ترقی میں اولین کردار تعلیم کا ہوتا ہے۔ تعلیم معذور افراد کی معذوریت ختم تو نہیں کر سکتی البتہ کم ضرور کرتی ہے۔ ان میں صلاحیت موجود ہوتی ہے تعلیم و تربیت اور اچھے ادارے ان صلاحیتوں کو اجاگر کرتے ہیں اور اس طرح معذور افراد مفید اور کارآمد شہری بن کر معاشرے کی تعمیر و ترقی میں اہم کردار ادا کرتے ہیں۔ تعلیم ہر انسان کا بنیادی حق ہے لیکن معذوری کی صورت میں یہ حق فائٹ ہو جاتا ہے۔ بحثیت مجموعی ہماری یہ ذمہ داری ہے کہ ہم معذور افراد کو ان کے اس حق سے محروم نہ کریں اور معذوری کو حصول تعلیم میں رکاوٹ نہ بننے دیں۔ ان کے ساتھ غیر امتیازی سلوک نہ بردا جائے جیسا کہ 2008ء میں ایک معذور مگر ہونہار طالب علم کو کنگ ایڈ ورڈ میڈیل کالج میں باوجود میراث پر آنے کے داخلہ نہ دیا گیا۔ (۲۹) یہ حقیقت ہے کہ پاکستان کے نظام تعلیم میں داخل ہونے کے لیے معذور افراد کو دبڑی رکاوٹوں کا سامنا ہے۔

۱۔ ہمارا نظام تعلیم معذور افراد کے لئے مکمل ناقابل رسائی ہے۔ ان کی ضرورت کے مناسب حال کلاس روزہ اور لیکچر ہال نہیں ہیں۔

ساعت اور بصارت سے محروم افراد کے لئے مناسب حال واش روزہ اور ویل چیزز استعمال کرنے والوں کے لئے مناسب فٹ پاتھنہیں ہیں۔

۲۔ نظام تعلیم میں داخلہ کے لئے وسری بڑی رکاوٹ ان کے ساتھ غیر امتیازی سلوک ہے۔ اس لئے اعلیٰ تعلیمی اداروں میں معذور افراد تعلیم حاصل کرتے ہوئے کم دکھائی دیتے ہیں۔ اگر کسی طرح انہیں داخلہ میسر ہو جائے تو اساتذہ کرام ان کی صلاحیتوں کا صحیح اندازہ نہیں کر پاتے۔ اس عدم تو جنی کی وجہ سے وہ احساس محرومی کا شکار ہو جاتے ہیں۔

#### ۹۔ حق ضیافت:

اسلام نے کفالت عامہ کا جو نظام متعارف کروایا ہے اس میں معاشی طور پر محروم افراد کی کفالت اور بحالی کے لیے بنیادی ذمہ داری حکومت اور معاشرہ کی ہے۔ رسول اللہ ﷺ نے فرمایا جو شخص چاہتا ہے کہ اس کے رزق اور عمر میں برکت دی جائے تو اسے چاہیے کہ وہ صدر جمی کرے۔ من سره ان یسی طبق علیہ رزقہ اُوینسائے لہ فی اثرہ

فیصل رحمہ۔ (۳۰)

مذکور افراد کے سلسلے میں رسول اللہ ﷺ کی تعلیمات ہمارے لیے مشعل راہ ہیں۔ آپ ﷺ نے مہمان نوازی کی تاکید فرمائی ہے بالخصوص مذکور افراد کی شیافت، خدمت کو باعث شرف و عزت اور رزق میں کشادگی کا سبب ہے۔ آپ ﷺ نے ارشاد فرمایا:

”ابغونی فی ضعفاء کم فانکم ترزقون وتنصرون بضعفاء کم۔“ (۳۱)

حضرت سعد بن ابی و قاصؓ بیان کرتے ہیں کہ رسول اللہ ﷺ نے فرمایا: تم کو جو مدد ہوتی ہے یا روزی ملتی ہے وہ غریب کمزور لوگوں کی وجہ سے ہے۔

#### ۱۰۔ حق جہاد:

اللہ تعالیٰ اور اُس کے رسول ﷺ نے مذکور افراد کے لئے فریضہ جہاد کے لیے کوئی متبادل عمل بیان نہیں کیا۔ جیسا کہ دیگر اعمال کے متبادل اعمال بیان کے گئے ہیں۔ مثلاً خاتمین کے لیے جہاد کا متبادل عمل حج اور عمرہ، وضو کا متبادل تیم اور صدقہ و خیرات کا متبادل عمل تسبیحات ہے تاکہ جو لوگ اصل عمل نہیں کر سکتے وہ اس کا متبادل عمل کر کے اصل عمل کا اجر و ثواب حاصل کر سکیں۔ درج ذیل احادیث مبارکہ میں رسول اللہ ﷺ نے مذکور افراد کے حق جہاد کو تسلیم کرتے ہوئے امت کے لیے قابل تقلید عمل کی بنیاد رکھی ہے۔

۱۔ حضرت زید بن ثابتؓ سے روایت ہے کہ رسول اللہ ﷺ نے انہیں لا یستوی القاعدون اللہ کی راہ میں جہاد کرنے والے اور گھر میں بیٹھ رہنے والے مومن برادر نہیں ہیں لکھوائی۔ اتنے میں حضرت عبد اللہ بن ام مکتومؓ آگئے اس وقت آپ مجھے یہ آیت لکھوار ہے تھے۔ حضرت عبد اللہؓ جو کہ نابینا تھے نے عرض کیا: یا رسول اللہ ﷺ! اگر میں طاقت رکھتا تو ضرور جہاد کرتا۔ تب اللہ تعالیٰ نے اپنے رسول اکرم ﷺ پر یہ الفاظ نازل فرمائے غیر اولی الصدر یعنی بغیر شرعی عذر کے گھر بیٹھنے والے جہاد کرنے والوں کے برادر نہیں۔ (۳۲)

۲۔ حضرت یعلیٰ بن مدیہؓ نے ایک غزوہ پر چلنے کا اعلان کیا، میں بہت بوڑھا ہو چکا تھا اور جہاد کے سفر میں کوئی خدمت کرنے والا نہ تھا۔ میں نے اجرت پر چلنے والا ایک شخص تلاش کیا اور اجرت یہ تھہرائی کہ اپنا حصہ مال غنیمت کا اسے دوں گا۔ جب لشکر کی روانگی کا وقت آیا وہ شخص آیا تو وہ کہنے لگا میں نہیں جانتا میرا حصہ کیا ہو گا؟ آپ میر لیے کوئی چیز مقرر کر دیں جانے مال غنیمت ملے نہ ملے میں نے اس کے لیے تین دینار مقرر کر دیئے۔ جب جنگ میں اللہ تعالیٰ نے مسلمانوں کو فتح دی اور میں نے اپنے حصے کا مال غنیمت لے لیا تو میں نے ارادہ کیا کہ اپنا حصہ اس شخص کو دے دوں۔ لیکن مجھے وہ تین دینار طے ہونا یاد آگیا۔ پھر میں نے رسول اللہ ﷺ

کے پاس حاضر ہو کر اس بات کا تذکرہ کیا۔ رسول اللہ ﷺ نے فرمایا: میں اس آدمی کے لیے دنیا و آخرت میں سوائے ان تین دینار کے جس کو اس نے مقرر کیا تھا اور کچھ نہیں پاتا۔ (۳۳)

۳۔ حضرت عکرمہ جو عبد اللہ بن عباسؓ کے آزاد کردہ غلام تھے بیان کرتے ہیں کہ حضرت عمر و بن الجمیع انصار کے ایک بزرگ تھے جو لنگڑے ہو گئے تھے۔ جب نبی ﷺ بد رکی طرف گئے تو انہوں نے بیٹوں سے کہا مجھے لے جاؤ تو نبی ﷺ کے سامنے ان کے لنگڑا ہونے اور ان کی حالت کا ذکر کیا گیا ہے آپ ﷺ نے انہیں رک جانے کی اجازت دے دی ہے۔ جب جنگ احمد کارن پڑا پھر بیٹوں سے کہا مجھے لے جاؤ انہوں نے کہا آپ کو اللہ کے رسول ﷺ نے اجازت دے رکھی ہے تو کہنے لگے تم نے بد مریں مجھے جنت سے روکے رکھا اور اب احمد میں بھی مجھے جنت سے روک رہے ہو، یہ کہہ کر نکل پڑے، جب معز کر گرم ہوا تو یہ اللہ کے رسول ﷺ سے کہنے لگے بتاؤ! اگر میں آج شہید ہو جاؤ تو اپنے اس لنگڑے پن سے جنت میں چلا جاؤں گا؟ فرمایا ہاں۔ تو کہنے لگے اس ذات کی قسم! جس نے آپ کو حق دے کر بھیجا ہے میں آج اس لنگڑا پن سے جنت کو رونداؤں گا۔ ان شاء اللہ۔ پھر اپنے ساتھ آنے والے اپنے غلام حضرت سلیمؓ سے کہنے لگے تو اپنے گھر چلا جاوہ آگے سے کہنے لگے آج آپ کے ساتھ میں بھی خیر (شهادت) پالوں تو اس میں کیا حرج کیا ہے؟ تو کہنے لگے پھر آگے بڑھ۔ وہ آگے آیا، لڑا، حتیٰ کہ شہید ہو گیا پھر یہ خود آگے ہو کر (بڑی بہادری سے) لڑے۔ حتیٰ کہ شہید ہو گئے۔ (۳۴)

۴۔ حضرت امیر معاویہؓ کے دور میں ایک لشکر قسطنطینیہ پر حملہ کے لیے روانہ کیا گیا۔ حضرت ابو ایوب انصاریؓ کو اس لشکر کی روانگی کی اطلاع ہوئی تو اسی رس کی عمر کے باوجود اس مہم میں شرکت فرمائی دو ران سفر ایسے بیمار ہوئے کہ جان برنس ہو سکے۔ موت کے وقت یہ وصیت کی کہ میری لاش سرز میں عدو میں جہاں تک لے جاسکو لے جا کر دفن کرنا، امیر لشکر نے ان کی وصیت پر عمل کرتے ہوئے قسطنطینیہ فصیل کے ساتھ رات کی تاریکی میں ان کے جد خاکی کو دفن کیا۔ (۳۵)

۵۔ حضرت ابو راشدؓ کا بیان ہے کہ میں نے حضرت مقداد بن اسودؓ کو حص میں دیکھا کہ ہڈی اترگی ہے۔ پھر ہونج میں سوار ہو کر جہاد کو جاری ہے میں۔ میں نے کہا: شریعت آپ کو معدور سمجھتی ہے پھر آپ یہ تکلیف کیوں اٹھا رہے ہیں۔ آپ نے فرمایا سنو! سورہ البوث لیعنی سورہ توبہ ہمارے سامنے اتری ہے جس میں حکم ہے ہلکے بھاری سب چہاد کرو۔ (۳۶)

۶۔ حضرت زہری بیان کرتے ہیں کہ حضرت سعید بن میتبؓ ایک معز کر میں نکلے اور حال یہ تھا کہ ان کی ایک آنکھ کی بینائی ختم ہو چکی تھی انہیں کہا گیا کہ آپ تو بیمار ہیں (لہذا آپ پر جہاد فرض نہیں) تو کہنے لگے۔ اللہ کی پناہ! ہر

ہلکے اور بوجھل پر جہاد فرض ہے۔ پس اگر میرے لیے بڑائی کرنا ممکن نہ رہا تو میں مجاہدین کے سامان کی حفاظت کروں گا۔ اور ان کی تعداد میں اضافے کا باعث ہوں گا۔ (۳۷)

۷۔ حضرت جبان بن زید کہتے ہیں کہ ہم صفوان بن عمرو والی حص کے ساتھ جراحہ کی جانب جہاد کے لیے چلے۔ میں نے دمشق میں ایک عمر سیدہ بزرگ کو دیکھا کہ جملہ والوں کے ساتھ اپنے اونٹ پر سوار ہو کر وہ بھی آرہے ہیں۔ ان کی بھویں ان کی آنکھوں پر پڑ رہی ہیں۔ میں نے پاس جا کر کہا محترم آپ تواب اللہ تعالیٰ کے نزدیک بھی مذدور ہیں یہ سن کر آپ نے آنکھوں پر سے بھویں ہٹا کر اور فرمایا سنو! اللہ تعالیٰ نے ہلکے یا بھاری ہونے کی دونوں صورتوں میں ہم سے جہاد میں نکلنے کی طلب کی ہے۔ (۳۸)

۸۔ حق خود اعتمادی:

اسلام نے اپنے پیروکاروں کو اپنی عملی زندگی میں اس ضابطہ اخلاق کو اختیار کرنے کا حکم دیا ہے۔ جس کا ایک اصول قرآن کریم کی سورۃ الحجرات میں بیان ہوا۔ ارشاد باری تعالیٰ ہے:-

﴿إِنَّمَا الَّذِينَ آمَنُوا لَا يُسْخِرُونَ قَوْمًّا مِّنْ قَوْمٍ عَسَى أَنْ يُكُونُوا خَيْرًا مِّنْهُمْ وَلَا نِسَاءٌ مِّنْ نِسَاءٍ عَسَى أَنْ يُكَفَّنَ خَيْرًا مِّنْهُنَّ وَلَا تُلَمِّذُوا أَنفُسَكُمْ وَلَا تَنَاهُزُوا بِالْأَلْقَابِ بِئْسَ الِإِسْمُ الْفُسُوقُ بَعْدَ الْإِيمَانِ وَمَنْ لَمْ يَتَبَّعْ فَأُولَئِنَّكُمُ الظَّالِمُونَ﴾۔ (۳۹)

یہ آیت وسیع المعنی اور اسلام کے ضابطہ اخلاق کی اساس ہے۔ لہذا یہ مذدور افراد کا حق ہے کہ انہیں عزت و احترام (Due Respect) دیا جائے اور ان کو باوقار انداز سے لکھا اور پکارا جائے۔ اس ضمن میں مندرجہ ذیل امور کو پیش نظر کھانا ضروری ہے:

۱۔ طعنہ زنی اور اچھے بھلنے نام کو بگاڑ کر بولنا ہمارے معاشرے کی عام اخلاقی برائی اور بری عادت ہے۔ کسی شخص کو جسمانی عذر کا نام لے کر پکارنا مثلاً لکھڑا، لوہا وغیرہ کہنا انتہائی براؤ فتنہ فعل ہے۔ ایسی بات جس سے کسی کی دل آزاری ہو اس کی سختی سے ممانعت ہے۔ قرآن کریم نے مذدور افراد کے لیے جو تعبیرات استعمال کی ہیں ان سے کسی جسمانی عذر کا اظہار نہیں ہوتا۔ قرآن کریم نے ”اعمی“ اور ”اعرج“ کا لفظ صرف اس صورت میں استعمال کیا ہے جب مذدور افراد کے ساتھ لوگوں کے ایک خاص قسم کے رویہ کی نشاندہی کرنا مقصود تھا۔ ایسے الفاظ اور کلمات جن سے محتاجی اور قابل رحم و ترس اور حقارت و نفرت کا اظہار ہوتا ہے وہ استعمال نہیں کرنے چاہئیں۔ مثلاً اپاچ، مفلونج، یچارہ وغیرہ۔ اگر کوئی شخص بیساکھی یا دیل چیز استعمال کرتا ہے تو اسے ”بیساکھی یا دیل چیزو والا“ نہیں کہنا چاہیے۔ بلکہ اسے نام سے پکارنا چاہیے۔ اگر نام معلوم نہیں ہے تو کہا جا سکتا ہے ”وہ صاحب جو بیساکھی / دیل چیز

استعمال کرتے ہیں۔

۲۔ معدود افراد کی مدد کے لیے آگے بڑھنا چاہیے مگر مدد کرنے سے پہلے یہ ضرور پوچھنا چاہیے کہ کیا میں آپ کی مدد کر سکتا ہوں۔

۳۔ ویل چیئر پر ہاتھ یا پاؤں نہیں رکھنا چاہیے کیونکہ ویل چیئر معدود شخص کے جسم کا حصہ ہے۔

۴۔ جو شخص ہاتھوں سے محروم ہو، اس سے ملاقات کے لیے ہاتھ نہ ملا سکیں۔ معدود شخص کے کندھے پر ہاتھ رکھیے یا پھر معافقہ کیجئے۔

۵۔ ملاقات کے وقت ایسے الفاظ استعمال نہیں کرنا چاہیے جو معدود شخص کے عذر سے متعلق ہوں۔ مثلاً بصارت سے محروم شخص سے یہ کہنا ہے کہ اچھا بعد میں دیکھیں گے، مناسب نہیں ہے۔

۶۔ پوشیدہ معدودیت کا خیال رکھتے ہوئے پسند ناپسند ضرور پوچھی جائے مثلاً کیا آپ چائے میں شوگر لیں گے۔

۷۔ قوت گویائی اور ساعت سے محروم شخص سے یہ پوچھنا نہ بھولیے کہ کیا آپ تحریر یا اشارات کی زبان پسند کریں گے۔

۸۔ قوت گویائی سے محروم لوگ صرف اشارات کی زبان پسند کرتے ہیں۔ اشارات کے وقت باقی مت کریں اور کسی دوسرے شخص سے کبھی مخاطب نہیں ہونا چاہیے۔

۹۔ قوت ساعت سے محروم شخص کے ساتھ بلند آواز سے تیخ تیخ کر بات نہ کی جائے۔ بلکہ کان کے قریب پست اور باوقار انداز سے گفتگو کی جائے۔

۱۰۔ مترجم کی موجودگی میں مترجم سے نہیں بلکہ ساعت اور گویائی سے محروم شخص سے ہی مخاطت ہونا چاہیے۔

۱۱۔ بصارت سے محروم افراد سے ملتے وقت اپنا اور اپنے ساتھ موجود افراد کا تعارف ضرور کروانا چاہیے۔

۱۲۔ ہاتھ ملانے سے پہلے یہ ضرور کہنا چاہیے کہ ”کیا میں ہاتھ ملا سکتا ہوں“ تاکہ وہ شخص جان سکے کہ وہ ہاتھ ملانا چاہتا ہے یا ان کا ہاتھ پکڑ کر ہاتھ ملائیں اور السلام علیکم کہنا چاہیے۔

۱۳۔ اگر بصارت سے محروم شخص کو بیٹھنے کی پیش کش کرتے ہیں اس کا ہاتھ نہست پر یا کرسی پر رکھنا چاہیے۔

۱۴۔ بصارت سے محروم شخص سے اگر کوئی اکیلا گفتگو کر رہا ہے تو خاموشی سے گفتگو ختم کر کے نہ چلا جائے بلکہ بات ختم کرنے کا واضح اشارہ دیا جائے۔

۱۵۔ جو شخص بولنے میں وقت محسوس کرتا ہے، پوری توجہ سے اس کی بات سنی جائے۔ دوران گفتگو صبر و تحمل سے

- کام لیا جائے، کسی بھی جملے کی صحیح یا جملہ مکمل نہ کیا جائے اور اسے احساس لکھت نہ ہونے دیا جائے۔ اگر ممکن ہو تو ایسے سوالات کیے جائیں جن کا جواب مختصر یا ہاں انہیں سے ادا ہو سکتا ہو۔
- ۱۶۔ اگر بات سمجھنے میں وقت محسوس ہو تو سمجھنے کے لیے بات مکمل نہ دہرانی جائے بلکہ گفتگو کا صرف وہی حصہ دہرانی جائے جو سمجھنیں آیا۔
- ۱۷۔ معدور افراد کی اسمائیں کی تشریک کے لیے ضروریات اور سہولیات کی تفصیل ضرور دی جائے۔
- ۱۸۔ معدور افراد سے اثر و یوز لیتے وقت اپنے پیش نظر عام افراد سے اثر و یوز کا تصور رکھا جائے۔ میں اپنے مقالہ کو رسول اللہ ﷺ کی اس حدیث مبارکہ پر ختم کرتا ہوں:

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ إِنَّ الْمَؤْمِنَ مِنَ الْقَوْمِ خَيْرٌ وَأَحْبَطَ  
إِلَى اللَّهِ مِنَ الْمُؤْمِنِ الْمُضْعِفُ وَفِي كُلِّ خَيْرٍ۔ (۲۰)

ابو ہریرہ سے روایت ہے کہ رسول اللہ ﷺ نے فرمایا طاقتو رومن کمزور مومن سے بہتر ہے اور اللہ تعالیٰ کو زیادہ محبوب ہے اور ہر ایک میں بھلانی موجود ہے۔

علمائے حدیث نے حدیث کی شرح لنفوی اعتبار سے کی ہے کہ جسمانی طور پر طاقتور مومن جسمانی طور پر کمزور مومن سے بہتر ہے۔ کیا ہم جسمانی طاقت کے اعتبار سے صحابہ کرامؐ، اور اولیائے کرامؐ عَلَيْهِمُ السَّلَامُ فضیلت کا تعین کر سکتے ہیں؟ بالکل نہیں۔ طاقت اور کمزور مومن کا تصور ایمان سیرت اور کردار سے ہے۔ جو شخص ایمان، سیرت و کردار میں جس قدر پختہ ہوگا اللہ تعالیٰ کے ہاں اسکا اتنا ہی بڑا رتبہ ہوگا۔ اگر کوئی شخص کسی معدوری کی وجہ سے جسمانی طور پر کمزور ہے مگر ایمان، عمل، عقیدہ، سیرت و کردار میں پختہ ہے تو وہ اللہ تعالیٰ کے ہاں محبوب اور بہتر ہے۔ لہذا انسانوں میں کمی میشی سے جو حقوق و واجبات لازم آتے ہیں اگر وہ ادا کر دیے جائیں تو معاشرہ میں کوئی بھی انسان معدور نہ رہے۔ سلیمان الاعضاء اور دماغی طور پر تدرست لوگ بھی اگر ہمت و حوصلہ ہار دیں تو معدور بن جاتے ہیں۔ معدوری کا سب سے اہم سبب معدور افراد سے متعلق ہمارا سماجی روایہ ہے۔ اسلام عملی کاوش کا خواہاں ہے اور مدد کے لئے آگے بڑھنے اور حقوق کی ادائیگی کا مطالبہ کرتا ہے۔

## حوالات وحواشي

- ١- UK Disability Discrimination Act, Nov 1995. Definition clause (٢) النساء ٩٥/٤-
- ٣- WWW.um.org/or/rights/index.shtml (٢) التوبه ٩١/٩
- (٥) النساء ٩٨/٤-
- (٦) التوبه ٦٠/٩-
- (٧) احمد بن حنبل، مسنداً اماماً احمد، رقم المحدث، ٢٣٤٨٩، تحقيق الانفووط، مؤسسة الرسالة، بيروت، ١٩٩٩.
- (٨) البخاري، محمد بن إسحاق، الجامع الصحيح، رقم المحدث، ٨٠١، ص ١١٥ - مكتبة دار السلام ، الرياض .
- (٩) الحجرات ٤٩/١١-
- (١٠) عص ١/٨٠-
- (١١) الجامع الصحيح البخاري - كتاب الجبهاء، رقم المحدث ٢٨٣٩، ص ٤٧٠ -
- (١٢) ابن عساكر، ابو القاسم علي بن حسن، تاريخ مدينة دمشق ، دار الفکر للطباعة، بيروت، ٧٧/٧٧ -
- (١٣) شبل نعماني ، الفاروق، مكتبة رحمانية اردو بازار لاہور، ص ٣٢٢ -
- (١٤) ايضاً -
- (١٥) سليمان بن احمد بن الیوب، المجمع الكبير، (تحقيق محمد بن بن عبد المجيد الشافعي)، مكتبة العلوم والحكم الموصى ، ١٩٨٠ - ص ٢٢٦٠
- (١٦) ابيهقى ، ابو بكر احمد بن الحسين ، السنن الکبیری ، الطبعه الاولی ، مطبع مجلس دائرة المعارف العثمانی حیدر آباد دکن ، هند - ٢٤/٩
- ١٧- World Programme of Action Concerning Disabled Persons, 1982, UN.  
Document. Chp.3
- ١٨- EBID (١٩) انجل، ٩٠/١٦-
- (٢٠) ابو داؤد، سليمان بن اشعث ، السنن ، رقم المحدث، ٤٦٩٥ ، دار السلام لاہور -
- (٢١) النساء ٥/٤-

- (۲۲) النساء ۷/۴ -
- (۲۳) النور ۶۱/۲۴ -
- (۲۴) مودودی، ابوالاعلیٰ سید، *تفہیم القرآن*، ادارہ ترجمان القرآن، لاہور، ۲۰۰۰ء، ۳/۴۲۵۔
- (۲۵) الذاريات ۱۹/۵۱ -
- (۲۶) مبارکپوری، صفائی الرحمن، *الرجیح المختوم*، مکتبہ سلفیہ، ۱۹۹۳ء، ص ۴۰۱۔
- (۲۷) مبارکپوری، صفائی الرحمن، *الرجیح المختوم*، ص ۵۱۳۔
- (۲۸) النساء ۳۲/۴ -
- (۲۹) نوائے وقت، روزنامہ، ۳۰ نومبر ۲۰۰۸ء کالم اعجاز احمد خان
- (۳۰) الحمیدی، محمد بن فتوح، *المجموعین* البخاری و مسلم، دارالنشر برادران حزم، ۲۰۰۲ء، ص ۱۸۴۷۔
- (۳۱) حاکم، امام، *المستدرک علی الحججین*، دارالعرفة بیروت، ۱۹۸۶ء، رقم المدحیث ۲۵۰۹، ۳/۹۴۳۔
- (۳۲) ایضاً، رقم المدحیث ۲۸۳۲۔
- (۳۳) ابوالاؤ، السنن، کتاب الجہاد، رقم المدحیث ۲۵۲۷۔
- (۳۴) السنن الکبیری، ۹/۲۴۔
- (۳۵) ابن سعد، *طبقات الکبیری*، دارصادر بیروت، ۱۹۸۵ء، ۳/۴۸۴۔
- (۳۶) الطبری، ابو جعفر محمد بن جریر، *جامع البيان عن تاویل آی القرآن*، مکتبہ مصطفیٰ البانی الحنفی بصر، ۱۹۶۸ء، ۱۰/۱۴۰۔
- (۳۷) ایضاً۔
- (۳۸) ایضاً ۱۰/۱۳۸۔
- (۳۹) الحجرات، ۱۱/۴۹۔
- (۴۰) سلم، محمد بن الحجاج القشیری، *الجامع الصحيح المسلم*، کتاب القدر، دارالسلام

